

Il-Mellieħa u L-Mużew Għall-Arja Aperta

minn Paul P. Borg

Meta kull sena l-President is-sur Ġużeppi Bartolo jċempilli u jitlobni kitba għall-annwal tal-festa nifrah hafna. Imma din is-sena kkonfondejt għax inzerajt imhabbat bil-wisq b'kitbiet oħrajn u l-aktar bix-xogħol u bil-kitba usa' tal-ktieb *QUEST FOR IDENTITY – the mellieħa experience*, li kelli f'idejja. Madankollu qtajtha li nikteb dan l-artiklu li ġej imsejjes fuq suġġerimenti li kont ghamilt snin ilu fuq l-istess suġġett f'diversi ġurnali u kotba. F'kitbiet mill-1994 'il hawn ktibt fuq mużewjiet fil-miftuh kemm lejn il-Mellieħa kif ukoll f'inhawi lejn il-Mosta.

Meta kont iżghar u sibt żmien twil l-Italja u aktar tard il-Ġermanja nkompli l-istudji tiegħi, kif ukoll meta x-xogħol tiegħi hadni sikwit f'artijiet oħrajn, sibt quddiem esperjenzi ġodda li waqqfuni nahseb u nirrifletti dwar modi kif ahna bhala Maltin stajna nitghallmu aktar u aktar dwarna nfusna, u dwar kif ngħallmu aktar lil uliedna dwar pajjiżna. Rajt liema determinazzjoni jehtieg ikollna biex dak li għandna ma jintilifx, kif inkunu nistghu inhalluh lil ta' warajna u fuq kollox kif nistghu niftahru bħalma jagħmlu ġnus oħrajn b'dak kollu li għandna u b'dak kollu li Alla żejjen lil artna bih!


Fhimt sewwa li ma nistghux inhallu lix-xjuħ tagħna jmutu bla ma nippruvaw niehdu harira minn dak li jafu: *ma' kull xiħ u ma' kull xiħa li jmutu*

jintilfu magħhom fil-qabar kotba shaħ ta' tagħrifiet dwar min konna u dwar kif konna! Il-bniedem jista' jiehu kemm jiflah ritratti imma t-tifkira propja tibqa' l-kelma minn fomm l-imġarrab! Il-letteratura għandha l-hila li ebda xjenza ma għandha. Il-kif u x'fatta tal-ghajxiën tal-imghoddi jrid jittiehed minn fomm l-imġarrab. U jekk lill-imġarrab ma nkelmuhx u ma nisimghuhx sewwa, jilhaq imut u ftit ftit isiru dawk it-tibdiliet ċkejknin li ma jhallu lil hadd jintebah sewwasew kif konna u kif kien l-ambjent tagħna. Intbaht li kellu jsir hafna u hafna xogħol f'dan il-qasam u l-Mellieħa kienet raħal li qieghed jitbiddel b'tibdiliet hekk mghagġlin! Jekk ma nkunux nafu fejn konna u kif konna u min konna, ma nistghu qatt nifhmu, u napprezzaw, min ahna u kif sirna dak li ahna. Il-progress jitkejjel meta tqis mnejn tlaqt. Il-qabza kbira takejjilha jekk tkun taf fejn kont qabel u tifhem fejn wasalt issa. B'hekk biss wiehed jista' jifhem fejn sejr in u min sa nkunu għada pitghada.

Is-soċjetà u l-ambjent kienu qed jitbiddu b'mod li l-istess Mellehin kienu jistgħagħbux jaraw dan isehh! Il-Mellieħa bdiet tidher mod iehor. U min jintebah qajla kien jaf x'jaqbad jagħmel. Sewwasew bħalma kien qieghed jiġri madwar Malta kollha kemm hi. Sewwasew bħalma kien qieghed jiġri madwar il-Mediterran kollu. Sewwasew bħalma

kien qieghed jiġri madwar l-Ewropa kollha u bid-differenza li haddiehor kien ilu li beda jiċċaqlaq biex ikun hemm priservazzjoni.

Mela kien hemm bżonn mghagġel u immedjat biex wiehed ifittex jara x'jagħmel mil-lat letterarju ta' kitba. Tagħrif li jehtieg jingabar minn fomm ix-xjuħ ta' soċjetà li issa ntemmet hesrem, u kotba jehtieg jinkitbu bhala testament mehtieg lil ta' warajna. Imma t-tibdil ambjentali u soċjali rridu niehdu hsiebu aktar! Irid isir aktar milli qed nagħmlu biex ngħozzu l-ġrajja soċjali. Ġa' qegħdin tard u ġa' tlfina hafna u hafna kemm mill-ambjent kif ukoll mill-kultura soċjali



L-Imġiebah

qadima tax-xogħol u tal-ghajxien! Ir-rotta tat-tibdil ma tistenna lil hadd u mnejn tghaddi tbiddel, tahsed, teqred u tnessi għal kollox! Kif sa niehdu hsiebu b'mod konsistenti u permanenti l-ambjent kulturali u soċjali? X'passi serji nistghu niehdu biex ma nitilfux aktar minnu?

X'inhum Mużew għall-Arja Aperta?

Ma nistax f'kitba qasira ngħid dak kollu li nixtieq, imma tajjeb wiehed jgħid minnufih illi meta pajjiżi ferm akbar minna bhalma huma l-Ġermanja, l-Ingilterra, l-Iżvezja, l-Italja u oħrajn snin twal ilu ntebhū illi għaqda Ewropea tista' tohloq standardizzazzjonijiet, jew illixxar ta' kulturi, dawn riedu jaraw x'jivvintaw biex jibqgħu juru li huma *huma*, li huma mhumieħ haddieħor. Riedu li jsahhu l-identità tagħhom. Riedu li juru li huma mhumieħ haddieħor. Rieduħa l-għaqda li xi darba kienet ġejja, imma ma riedux fl-istess waqt li jkun hemm min jahseb li qatt ma kellhom identità tagħhom jew karattru nazzjonali. Riedu jfakkru l-ġrajja soċjali tagħhom. L-identità nazzjonali u l-karattru nazzjonali kienu ta' hteġa kbira li akkost ta' kollox ma jintilfilhomx. Il-Ġermaniżi riedu jibqgħu jintgħarfu li huma Ġermaniżi u mhux Ingliżi. L-Iżvedizi riedu li jibqgħu jintgħazlu li huma Żvedizi u mhux Daniżi. Riedu wkoll li l-bqija tad-dinja tkun taf li huma fuq kollox kienu minn qaddishom haddiema bil-għaqal, jafu jghixu, kellhom id-drawwiet soċjali tagħhom, kellhom twemmin u li kienu mexjin 'il quddiem fil-progress tal-bniedem fuq din id-dinja.

X'għamlu?

Sabu lokalitajiet li kienu aktarx ċentri mgħoddija ta' attività kbira li spicċat, bhalma kienu ċentri industrijali jew ta' xi kultura u flok qerduhom jew hallewhom jizdingaw, żviluppawhom u biddluhom f'mużewijiet li jahilbu l-flus fl-istess waqt! *Blists Hill Open Air Museum* qrib Telford l-Ingilterra kien ċentru ta' fabbriki kbar tal-hadid. Fihom mhux biss ippriservaw il-hwienet tax-xogħol, imma holqu villaġġ shih tal-epoka ta' mitejn sena ilu jew aktar billi djar qodma u hwienet tax-xogħol qodma li ma kienux jintużaw ukoll fi nhawi oħra tal-Ingilterra, qalghuom ġebbla ġebbla, travu travu u reġġu ramawhom eżatt fi *Blists Hill*.


Fil-villaġġ li nholoq biċċa biċċa matul is-snin u li għadu jikber ftit ftit, insibu skola qadima, dar ta' tabib, skarpan qadim, dak li jagħmel ix-xemgħa,

hajjat, tal-helu, l-ispizjar, il-hajjat, djar qodma, tal-laham, mastrudaxxa, knisja, hwienet u kilometri shah ta' rahal shih qadim b'kull ma wiehed kien jiltaqa' miegħu mitejn tliet mitt sena ilu. Kollox tale kwale u kollox awtentiku. Is-siġġijiet qodma użati u migrufin u saħansitra bl-għanqbut max-xkiel u fl-irkejjen! Qrib Birmingham, f'*Tipton*, hemm *open-air museum* imdaqas iehor li juri s-soċjetà fl-Ingilterra medjevali. Il-Ġermanja hemm mużew stupend ġo *Hagen* mifruħ fuq erja daqs ir-rahall tal-Mellieħa kollha. Rahal shih li bnewh ftit ftit billi ma hallew lil hadd hadd, jeqred bini qadim. Ġarrew bini mhedded mill-iżvilupp lejn Hagen u bnewh hemmhekk eżatt kif kien fis-sit originali. Fi *Frankfurt* hemm iehor. L-Iżvezja għandhom dak ta' *Skansen*, li hu ġojjell ta' dawn il-mużewijiet; kbir, ikkurat, u juri l-hin kollu snajja' qodma, xogħlijiet qodma u l-bqija. Id-Danimarka għandhom il-*Museet* ġo Kopenhagen, hemm iehor qrib Frankfurt, hemm oħrajn *Barcelona* fi Spanja u kollha kbar, mifruħin għall-arja qishom villaġġi shah! U turisti u nies iduru u jitgħallmu.

Xogħol ta' hidma u organizzazzjoni kbira. Jieħdu seħem f'din il-hidma studenti universtiarji fi proġetti ta' atenzjoni kbira biex imexxu bini qadim minn post għall-ieħor; jieħdu seħem nies anzjani mid-djar tal-anzjani li jqieghduhom bhala gwidi, jew lebsin ta' bejjiegha fi hwienet qodma flok mitluqin jitgħazżnu fuq sodda. U kull min irid iżur dawn il-mużewijiet ihallas kif għandu jkun biex jithallsu amministrazzjoni, pjanijiet u aktar xogħlijiet biex jiġu mharsin il-kultura u t-tradizzjonijiet tal-post. Kull meta mort, sajf jew xitwa, f'kull pajjiż, dejjem kien hemm gliegel u gliegel ta' nies iżuruhom!

Il-Mellieħa

U hawn tidhol il-Mellieħa. Għaliex il-Mellieħa? Għaliex il-Mellieħa m'għandhiex



Gherien fuq Ġnien Ingraw

tkun hi li tibbenefika minn *open-air museum*? Ghaliex m'ghandux ikun hemm żoni merfughin sewwasew ghal dan il-ghan fil-Mellieha? F'kitba fuq gazzetta xi snin ilu kont azzardajt nissuggerixxi li l-promontorju ta' Selmun kollu kemm hu kellu jkun merfugh ghal dan il-ghan biex jintharsu siti ta' importanza ambjentali naturali u kulturali. Meta nżur l-ġmiel li hemm f'*Wied il-Kalkara* u l-Mistra, ngħid dan jehtieg ġigi ppriservat! Hemm imġiebah uniċi li juru xena drammatika ta' hidmet missirjetna, fil-qrib hemm sinjali ċari ta' nies li kienu jghixu fl-għerien, saħansitra hemm għar li aktarx kien xi sura ta' lok sagru tal-qedem, hemm hofor fl-art aktarx silos ta' żminijiet preistoriċi, hemm fdalijiet Rumani, hemm aktar oqbra fil-blat, hemm l-istorja ta' Girgor it-troglodita li iddokumenta l-arkeologu Cesare Vassallo, hemm ċnagar u toroq imwasslin lilna minn żminijiet ta' mijjiet u mijjiet ta' snin ilu. Kollox ikkonċentrat. Hemm l-istejjer qodma marbutin ma' dan kollu.

Sit iehor possibbli huma l-kumplessi ta' għerien fuq *Ġnien Ingraw*, hemm il-wied innifsu li jistgħu ikunu żona oħra ta' konservazzjoni u li tkun imdawra f'mużew għall-miftuħ. Hemm it-tradizzjonijiet, hemm il-kitbiet ta' Omeru u l-ġrajja ta' Kalipso. Hemm l-għerien żdingati u mitluqa li jehtieg nirrangawhom u nużawhom sewwa biex niftahru bihom sewwasew bħalma jagħmel haddiehor.

Nara wkoll possibiltà kbira oħra fil-wied tal-*Imġiebah* stess, hemm l-għerien, hemm ukoll it-tradizzjoni tal-Għar ta' Klipso wkoll, hemm l-imġiebah qodma ta' ġmiel kbir, hem mill-ballut qadim, hemm l-arkitektura rurali tagħna... turgien fil-hitan tas-sejjeħ, tlajja u rampi fil-hitan ukoll... Hemm l-istejjer tal-bdiewa qodma u mejtin li għadna nistgħu nisimghu għax uhud minnhom b'xorti tajba lhaqna ġbarnihom!

Hemm postijiet oħrajn li jistgħu jitqiesu fil-Mellieha, siti ta' attività troglodita li qegħdin

jitkissru u jiġu vvdandalizzati! Kollha mitluqin għal rihhom. Kollha jistgħu jkunu siti possibbli. Hemm xogħol kbir x'jista' jsir. Hemm hidma kbira li possibbli ssir. Naf li hemm hafna u hafna Mellehin mimlijin kilba biex jahdmu għax mimlijin passjoni storika, oħrajn mghomija bl-arkeologija. Kollha jifhmu l-hteġa li ssir xi haġa u kollha jemmnu li jista' jsir xi haġa. Fuq kollox kollha jemmnu li jistgħu jmiddu għonqhom għax-xogħol għax b'din il-hidma ma jkunux biss qed jimbuttaw lir-rahāl li jhobbu u lill-passjoni li għandhom, imma fuq kollox lill pajjiżhom. Il-Mellieha u l-ambjent tagħha bix-xagħri, kellha u għandha habta li ddakkar hafna u hafna żgħażaġh biex ihobbu l-ambjent naturali u kulturali. Wasal il-waqt li jingħata momentum iehor lil dak li jemmnu fih.


Popeye Village, it-Tunnara u r-Riserva Naturali fil-Għadira ma sehhewx? Mela ejja mmiddu l-passi li jmiss għal ġid tal-ġrajja soċjali u kulturali!

Għeluq

Xi lokalitajiet oħrajn, ngħidu aħna San Pawl il-Baħar, ġa' hadu l-inzjattivi u holqu proġetti simili u attivitajiet simili. Il-Mellieha hi rahāl mimli nies b'intelligenza u tenaċità tipika Maltija li biddlet lis-soċjetà rurali f'wahda aktar vibranti u aktar progressiva. Hafna attivitajiet kulturali u hafna hidma dejjem għaddejja. In-nies jifhmu sewwa l-wirt kbir naturali u kulturali li hemm madwarhom. Jehtieg jitgħallmuh u jemmnu fih. Jehtieg ukoll jieħdu hsiebu għall-ulied li għad iridu jiġu, u juru lid-dinja li huma hadu sehem qawwi u shiħ fl-iżvilupp intellettuali u kulturali tal-bniedem. Hemm siti li juru li l-Mellieha tinsab f'qagħda mill-aktar ideali li ttwettaq u tikkollabora ma' lokalitajiet oħra f'proġetti ta' ġid kbir għal Malta kollha. Hemm konċentrazzjoni ta' ġid komuni ambjentali u kulturali u ta' talent u kilba akkademika li ġa' qed jagħmlu xogħol mill-aktar siewi ukoll fil-Mellieha.

Nemmen li dawn il-hsibijiet dwar mużewijiet għall-arja aperta hemm bżonnhom. Nifhem ukoll li hemm tabilfors hteġa ta' fondi; imma nemmen li bħalma pajjiżi oħra waslu aħna għandna nsibu t-triq ukoll biex naslu.

Waqt li kittieb bhali ma jista' jagħmel xejn għajr isensel hsieb m'iehor bil-kliem u l-kitba, is-setgħa eżekuttiva tinsab f'idejn il-Kunsill Lokali. Dawn m'humiex proġetti tal-PL jew tal-PN. Lanqas biex jirkibhom jew jistagħna xi hadd. Il-Kunsill Lokali Mellieha, bis-Sindku



Sienja f'Qasam Barrani

Robert Cutajar ta xhieda mimlija heġġa b'nies li jafu jaghtu riżultat. Imma hu min hu s-sindku u huma min huma l-kunsilliera, dan li qieghed nissuġġerixxi hu xogħol siewi, mehtieġ u jehtieġ ippjanar tajjeb. Is-sigriet hu wiehed: hemm bżonn inkunu determinati li naghmlu ġid lill-karattru nazzjonali, kif ukoll lill-

ambjent kulturali u ambjentali 'il fuq minn interessi oħrajn. Mużew tal-ġrajja soċjali mhux dmugh nostalgiku: hemm bżonn inkunu nħobbu lill-ulied uliedna li lanqas wiċċhom m'ahna sa nilhqu nkunu rajna għax inkunu lhaqna mitna meta jitwiellu, imma sa jkunu huma li jew iberkuna jew li jishtuna.

Xi Għanijiet Tal-Mużew Għall-Arja Aperta:

- Tlaqqiegh flimkien ta' Wirt Nazzjonali, naturali, kulturali, folkloristiku u l-bqija f'żona miftuha u ndukrata sewwa, u li jipprovdi waqtiet ta' rikreazzjoni u divertiment għal min iżuru u fl-istess hin ta' tagħlim u priservazzjoni tal-ambjent u l-identità Maltija b'aċċenn għal-lokalità tal-Mellieha.
- Prinċipju bażiku fl-għarfien u l-priservazzjoni tal-kultura tal-komunità hu l- użu u r-riabilitazzjoni tal-aktar hwejjeg ta' karattru tal-istess komunità li jirrifletti karattru jew identità nazzjonali.
- Meta r-rahall jippriserva dak kollu li jfakkru fl-identità tiegħu, ikun qieghed iwettaq ġid kbir halli jippriserva dak kollu li hu Malti u li jagħmel il-Maltin Maltin. Fuq kollox juri li l-Mellieha hadet sehem shih fil-mixja tal-progress matul is-snin tal-gens Malti bhala attività tal-bniedem universali.
- Il-barranin li jżuruna japprezzawna hafna aktar għax il-barrani dejjem ifittex jara fejn u fiex in-nies tal-lokal huma differenti minnu. Il-karatteristiċi tagħna, il-mixja tal-progress tagħna qegħdin hemmhekk u jehtieġ*illi naghmlu użu minnhom, niftaħru bihom u nużawhom ukoll għall-istess ġid tagħna.
- Dan Alla tana! M'għandniex muntanji u m'għandniex xmajjar. Lanqas art kbira. Imma dan Alla tana. Ejja nibzghu għalih dak li għandna, inhobbuh u nġożżuh.